

EMI CLASSIC EMI
COMPUTERS and XEROX SHOP
 1B-Chawk, Main Road Utnoor-9652790005
 Laptop, Computers, Printers, CC Cameras
 all Accessories

త్రుభాత సమాచారం

తెలంగాణ తెలుగు దినపత్రిక

Prop: Syed inkeeshafali
BAJAJ FINSERV
CLASSIC ELECTRONICS
 COMPUTERS & XEROX

సంపుటి : 15 సంఛిక : 189 ఆదిలాబాద్ ఎడిటర్ - సయ్యద్ కలిం ఆదివారం, 11 జనవరి 2026 పేజీలు : 4 వెల : 2/-



మాజీ ఐపీఎస్ భార్యను మోసగించిన సైబర్ కేటుగాళ్లు.. రూ.2.58 కోట్ల మోసం
 హైదరాబాద్: సైబర్ కేటుగాళ్ల బారిన పడ్డ ఓ మాజీ ఐపీఎస్ అధికారి భార్య ఏకంగా రూ.2.58కోట్ల మేర నష్టపోయారు. తాజాగా హైదరాబాద్ సైబర్ క్రైమ్ పోలీసులకు ఫిర్యాదు చేశారు. స్టాక్ మార్కెట్లో పెట్టుబడుల పేరిట సైబర్ నేరగాళ్లు మోసానికి తెరలేపారు. ట్రేడింగ్లో చిట్టా చిట్టా మోసం మొదల వాట్సాప్ మెసేజ్ పంపించారు. తమ చిట్టా పాటిస్తే ట్రేడింగ్లో 500 శాతం లాభాలు వస్తాయని అన్నారు. సెల్ సర్కిల్ ద్వారా మెసేజ్ అంటూ కొన్ని నకిలీ కాపీలను కూడా పంపించారు. ఈ విషయాలపై అవగాహన లేకపోవడంతో ఆమె తన భర్త మొబైల్ నెంబర్ను వాట్సాప్ గ్రూప్లో యాడ్ చేయించారు. ఈ క్రమంలో సైబర్ నేరగాళ్ల మాటలు నమ్మిన బాధితురాలు భారీగా పెట్టుబడులు పెట్టారు. 19 లాచాదేవీల్లో రూ.2.58 కోట్ల మేర బదిలీ చేశారు. ఆ తరువాత పెట్టుబడులను నిలిపివేయడంతో నిందితులు బెదిరింపులకు దిగారు. ఇన్వెస్ట్మెంట్స్ను నిలిపివేస్తే అప్పటివరకూ పెట్టిన పెట్టుబడి పోతుందని బెదిరించారు. ఈ క్రమంలో తాను మోసపోయానని గ్రహించిన బాధితురాలు చివరకు పోలీసులు ఫిర్యాదు చేశారు. కేసు నమోదు చేసుకున్న హైదరాబాద్ సైబర్ క్రైమ్ పోలీసులు ఘటనపై దర్యాప్తు ప్రారంభించారు.

ఆ రెండు పథకాలను ఈ నెల 12న ప్రారంభించనున్న సీఎం

హైదరాబాద్: రాష్ట్ర ప్రభుత్వం దివ్యాంగుల అభ్యున్నతే లక్ష్యంగా మరో ముందడుగు వేస్తోంది. రాష్ట్రంలోని దివ్యాంగులు, వృద్ధులు, చిన్నారుల కోసం ప్రభుత్వం ప్రతిష్టాత్మకంగా రూపొందించిన భాల భరోసా, ప్రణామం పథకాలను ఈ నెల 12న సీఎం రేవంత్ రెడ్డి ప్రారంభించనున్నారు. దివ్యాంగుల సాధికారత కోసం ప్రభుత్వం రూ. 50 కోట్లు కేటాయించింది. దీనిలో భాగంగా రూ. 43.22 కోట్ల విలువైన సహాయక పరికరాలను 7 వేల మంది అర్హులైన లబ్ధిదారులకు పంపిణీ చేయనున్నారు. రెట్రోఫిట్టెడ్ మోటార్ల వాహనాలు, బ్యాటరీతో నడిచే ట్రై సైకిళ్లు, వీల్ చైర్లు, ల్యాప్ టాప్లు, వినికెడి యంత్రాలు, మొబైల్ ఫోన్లు అందించనున్నారు. దివ్యాంగుల సహకార సంస్థలను తర్వాత ఒకే ఆర్థిక సంవత్సరంలో ఈ స్కాంలో నిధులు కేటాయించడం ఇదే మొదటిసారి కావడం విశేషం.

ప్రణామం- వృద్ధుల కోసం మట్టి సర్వీస్ డే కేర్ సెంటర్లు.. వృద్ధుల మానసిక ఉల్లాసం, సంరక్షణ కోసం రాష్ట్రవ్యాప్తంగా 37 ప్రణామం డే కేర్ సెంటర్లను ప్రభుత్వం మంజూరు చేసింది. హైదరాబాద్, రంగారెడ్డి, మేడ్చల్ మల్కాజగిరి, హన్మకొండ జిల్లాల్లో రెండేసి చొప్పున, మిగిలిన 29 జిల్లాల్లో ఒక్కొక్కటి చొప్పున వీటిని ఏర్పాటు చేస్తున్నారు.

ఉదయం 9 గంటల నుండి సాయంత్రం 6 గంటల వరకు పనిచేసే ఈ కేంద్రాల్లో లైబ్రరీ, ఇండోర్ గేమ్స్, టీవీ, ఇంటర్నెట్ సదుపాయంతో కూడిన కంప్యూటర్లు ఉంటాయి. లబ్ధిదారులకు ఉచితంగా స్నాక్స్ తో పాటు వేడి వేడి భోజనం అందిస్తారు. ప్రతి సెంటర్ ఏర్పాటు, నిర్వహణ కోసం ప్రభుత్వం రూ. 12.48 లక్షలు మంజూరు చేసింది.

చిన్నారుల ఉజ్వల భవిష్యత్ కోసం భాల భరోసా: ఐదేళ్ల లోపు చిన్నారుల్లో వైకల్యాలను



ముందస్తుగా గుర్తించి, తగిన చికిత్స అందించడమే లక్ష్యంగా 'బాల భరోసా' పథకాన్ని ప్రభుత్వం ప్రతిష్టాత్మకంగా చేపట్టింది. అంగన్వాడీ టీచర్లు ప్రాథమిక స్ట్రీటింగ్ నిర్వహిస్తారు. సమస్యలు ఉన్నట్లు గుర్తించిన పిల్లలను ప్రాథమిక ఆరోగ్య కేంద్రాలు లేదా ఆర్పిఎస్సీ ద్వారా వైద్య పరీక్షలకు పంపిస్తారు. అవసరమైన పిల్లలకు ఉచితంగా శస్త్రచికిత్సలు, థెరపీ, పునరావాస సేవలను ప్రభుత్వం అందిస్తుంది. దీని ద్వారా వైకల్య రహిత తెలంగాణను నిర్మించాలని ప్రభుత్వం లక్ష్యంగా పెట్టుకుంది.

తెలంగాణలోని ప్రధాన ప్రాజెక్టులకు ఆర్థిక సాయం చేయండి

కేంద్ర ఆర్థిక మంత్రి నిర్మలా సీతారామన్ ను కోరిన ఉప ముఖ్యమంత్రి భట్టె విక్రమార్క

న్యూఢిల్లీ : తెలంగాణలోని ప్రధాన ప్రాజెక్టులకు ఆర్థిక సాయం చేయాలని.. కేంద్ర ఆర్థికమంత్రి నిర్మలా సీతారామన్ ను ఉప ముఖ్యమంత్రి భట్టె విక్రమార్క కోరారు. ఇవాళ న్యూఢిల్లీలోని అశోకా హోటల్లో ప్రి బడ్జెట్ సమావేశం జరిగింది. ఈ సమావేశంలో పాల్గొన్న ఉప ముఖ్యమంత్రి.. ఈ మేరకు కేంద్రమంత్రికి విజ్ఞప్తి చేశారు.

బడ్జెట్ ముందస్తు సమావేశంలో భట్టి విక్రమార్క మాట్లాడిన ముఖ్యమైన అంశాలు: తెలంగాణ ప్రభుత్వం తరఫున, నా తరఫున.. రాష్ట్రాలతో బడ్జెట్ ముందస్తు సంప్రదింపులు జరుపుతున్న కేంద్ర ఆర్థిక మంత్రి నిర్మలా సీతారామన్ కు కృతజ్ఞతలు తెలుపుతున్నాను. ఒక దేశం కేంద్ర-రాష్ట్రాల సమన్వయం ద్వారానే పురోగమిస్తుంది. కేంద్ర బడ్జెట్ తయారీలో రాష్ట్రాలను భాగస్వామ్యం చేయడం ముఖ్యమైన చొరబ. ఇది సహకార సమాఖ్య స్ఫూర్తిని బలోపేతం చేస్తుంది. అభివృద్ధి చెందిన భారతదేశం (వికసిత భారత్) లక్ష్యాన్ని సాధించడంలో సహాయపడుతుందని నేను నమ్ముతున్నాను. 2047 నాటికి దేశాన్ని 30 ట్రిలియన్ డాలర్ల ఆర్థిక వ్యవస్థగా మార్చాలనే భారత ప్రభుత్వ లక్ష్యాన్ని అభినందిస్తున్నాను. ప్రస్తుతం దేశ జీడిపీఐలో తెలంగాణ వాటా 5.1 శాతం. ముఖ్యమంత్రి రేవంత్ రెడ్డి నాయకత్వంలో మేము తెలంగాణ రైజింగ్ 2047 విజన్ ను ఆవిష్కరించాము. దీని ద్వారా తెలంగాణను ప్రస్తుతం ఉన్న 200 బిలియన్ డాలర్ల నుండి 2047 నాటికి 3 ట్రిలియన్ డాలర్ల ఆర్థిక వ్యవస్థగా మార్చాలని ప్రయత్నిస్తున్నాం. తద్వారా దేశ జీడిపీఐలో తెలంగాణ వాటాను 10 శాతానికి పెంచాలని లక్ష్యంగా పెట్టుకున్నాము. మౌలిక సదుపాయాల

కల్పన కోసం తెలంగాణలో పెట్టుబడి రేటును ప్రస్తుత 37 శాతం నుంచి 50 శాతానికి పెంచాలి. రాష్ట్రాల ద్రవ్య లోటు పరిమితిని ఏడాదికి కనీసం 4 శాతానికి పెంచాలి. రాష్ట్రాలకు ఇస్తున్న 50 ఏళ్ల వడ్డీ తేని రుణాలను గ్రాంట్లుగా మార్చాలి. ఆ సహాయాన్ని రెట్టింపు చేయాలని కోరుతున్నాము. విద్య, ఆరోగ్య రంగాల కోసం సేకరించే వనరులను FRBM పరిమితుల నుంచి మినహాయించాలి. తెలంగాణలో ప్రస్తుతం 1000కి పైగా కులాల వారిగా రెసిడెన్షియల్ పాఠశాలలు ఉన్నాయి. మా ప్రభుత్వం 119 నియోజకవర్గాల్లో ఆధునిక వసతులతో కూడిన యంగ్ ఇండియా ఇంటిగ్రేటెడ్ రెసిడెన్షియల్ స్కూళ్లను ఏర్పాటు చేస్తోంది. ఇక్కడ అన్ని వర్గాల పిల్లలు కలిసి చదువుకుంటారు. అనేక సూపర్ స్పెషాలిటీ ఆసుపత్రులు, మెడికల్ కాలేజీలను కూడా ఏర్పాటు చేస్తున్నాము. కేంద్రం తన మొత్తం వ్యయంలో 20 శాతం కంటే ఎక్కువ రాష్ట్ర, ఉమ్మడి జాతి అంశాలపై ఖర్చు చేస్తోంది. ఇందులో 25 శాతం తగ్గించి, ఆ రూ.2.21 లక్షల కోట్లను నేరుగా రాష్ట్రాలకు బదిలీ చేయాలని సూచిస్తున్నాము. ప్రస్తుతం సెన్సులు, సర్వేయింగ్ వాటా కేంద్రం పన్ను రాబడిలో 20 శాతానికి చేరింది. దీని వల్ల 15వ ఆర్థిక సంఘం 41 శాతం పన్ను బదిలీని సిఫార్సు చేస్తున్నట్టి.. రాష్ట్రాలకు కేవలం 30 శాతం పన్ను అందుతోంది. దాదాపు రూ.1,55,000 కోట్ల సర్ ఛార్జీలను మౌలిక సదుపాయాల నిధికి మళ్లించాలి. లేదా వాటిని ప్రాథమిక పన్ను రేట్లలో కలిపి రాష్ట్రాలకు వాటా ఇవ్వాలి. తెలంగాణలో ప్రాంతీయ రింగ్ రోడ్ ప్రాజెక్టును తక్షణమే మంజూరు చేయాలని కోరుతున్నాము.



హైదరాబాద్ మెట్రో ఫేజ్ 2: దీనిని సంబంధించి త్వరగా నిర్ణయం తీసుకుని అనుమతులు ఇవ్వాలి. విద్య: హైదరాబాద్ లో IIM ఏర్పాటును ప్రకటించాలి. మిగిలిన జిల్లాల్లో కేంద్రీయ, జవహర్ నవోదయ విద్యాలయాలను ఏర్పాటు చేయాలి. విమానాశ్రయాలు: పెద్దపల్లి, వరంగల్, ఆదిలాబాద్, కొత్తగూడెంలో విమానాశ్రయాలను మంజూరు చేయాలి. పాలమూరు రంగారెడ్డి ఎత్తిపోతల పథకం దీనిని జాతీయ ప్రాజెక్టుగా గుర్తించాలి. ఇతర నిధులు: మూసీ రివర్ ప్రాజెక్ట్ డెవలప్ మెంట్ కోసం రూ.14,100 కోట్లు, రేడియల్ రోడ్ల కోసం రూ.45,000 కోట్లు, హైదరాబాద్ మురుగునీటి పారుదల ప్రణాళిక కోసం రూ.17,212 కోట్లు కేటాయించాలి. సహకార సమాఖ్య స్ఫూర్తితో మా అభ్యుదయను సానుకూలంగా పరిశీలిస్తారని ఆశిస్తున్నాము.. అని ఉప ముఖ్యమంత్రి భట్టి విక్రమార్క స్పష్టం చేశారు.



పవన్ కల్యాణ్ సంచలన నిర్యయం తెలంగాణ మున్సిపల్ ఎన్నికల బరిలో జనసేన

హైదరాబాద్: అధికార కాంగ్రెస్, ప్రతిపక్ష బీఆర్ఎస్, బీజేపీ మధ్య విమర్శలు ప్రతి విమర్శలు, కొంటర్లు రీ కొంటర్లతో తెలంగాణ పాలిటిక్స్ కాకరేపుతున్నాయి. ఇటీవల జరిగిన సర్పంచ్ ఎన్నికల్లో మెజార్టీ స్థానాలు దక్కించుకున్న కాంగ్రెస్ మున్సిపల్ ఎన్నికల్లోనూ అదే జోరు చూపించాలని పూర్వచలు రచిస్తోంది. మరోవైపు సర్పంచ్ ఫలితాల్లో రెండో స్థానంలో నిలిచిన బీఆర్ఎస్ కూడా పురపాలక ఎన్నికల్లో సత్తా చాటాలని ప్రయత్నిస్తోంది. పార్టీ గుర్తుతో జరిగే ఎన్నికలు కావడంతో మెజార్టీ స్థానాల్లో గెలుపే లక్ష్యంగా మూడు పార్టీలు అప్రశస్త్రాలు సిద్ధం చేసుకుంటున్నాయి. ఈ క్రమంలో ఏపీ డిప్యూటీ సీఎం పవన్ కల్యాణ్ నేతృత్వంలోని జనసేన పార్టీ సంచలన నిర్యయం తీసుకుంది. త్వరలో జరగబోయే తెలంగాణ మున్సిపల్ ఎన్నికల్లో పోటీ చేయాలని డిస్ట్రెస్ అయ్యింది. తెలంగాణలో జనసేన పార్టీని సంస్థాగతంగా బలోపేతం చేయడంలో భాగంగా ఈ నిర్యయం తీసుకున్నట్లు ఆ పార్టీ హైకమాండ్ ప్రకటించింది. ఈ మేరకు శనివారం (జనవరి 10) అధికారిక ప్రకటన విడుదల చేసింది. పార్టీని సంస్థాగతంగా బలోపేతం చేసేలా కమిటీలు ఏర్పాటు చేయాలని జనసేన అగ్ర నాయకత్వం నిర్ణయించింది. మున్సిపల్ ఎన్నికలకు తక్కువ సమయం ఉన్నందున ప్రతి జనసేనికూ, వీరసేనాకీ ఉత్సాహంగా ఎన్నికల ప్రచారానికి సిద్ధం కావాలని పిలుపునిచ్చింది. త్వరలో ఎన్నికల కార్యచరణ ప్రకటిస్తామని వెల్లడించింది. ఇప్పటికే మూడు పార్టీల మధ్య బ్రయాంగిల్ ఫైట్ నెలకొన్న వేళ జనసేన బరిలోకి దిగుతుండటంతో తెలంగాణ పాలిటిక్స్ మరింత రసవత్తంగా మారనున్నాయని రాజకీయ విశ్లేషకులు అభిప్రాయపడుతున్నారు. ఇప్పటి వరకు తెలంగాణలో బీజేపీకి మద్దతు ఇస్తూ వస్తోన్న జనసేన.. ఈసారి ఒంటరిగా పోటీ చేయాలని నిర్ణయించుకోవడం చర్చనీయాంశంగా మారింది. జనసేన ఎంట్రితో ఓట్ బ్యాంక్ చీలి.. ఏదో ఒక పార్టీకి భారీ డ్యామేజ్ తప్పదంటున్నారని పాలిటికల్ ఎక్స్ పర్ట్స్.



మున్సిపల్ ఎన్నికల్లో పట్టణ ప్రజలు కాంగ్రెస్ కు బుద్ధి చెప్పడం ఖాయం

హైదరాబాద్: రానున్న మున్సిపల్ ఎన్నికల్లో పట్టణ ప్రజలు కాంగ్రెస్ పార్టీకి బుద్ధి చెప్పడం ఖాయమని భారత రాష్ట్ర సమితి (బీఆర్ఎస్) వర్కింగ్ ప్రెసిడెంట్, మాజీ మంత్రి కేటీఆర్ అన్నారు. మున్సిపల్ ఎన్నికలకు పార్టీని సన్నద్ధం చేసే కార్యక్రమంలో భాగంగా శనివారం హైదరాబాద్ లో నిజామాబాద్, ఖమ్మం జిల్లా నేతలతో కేటీఆర్ సన్మానక సమావేశం నిర్వహించారు. నిజామాబాద్, ఖమ్మం ఉమ్మడి జిల్లాల నేతల సమావేశంలో పార్టీ నేతలకు పురపాలక ఎన్నికలకు సంబంధించిన వివిధ అంశాలపై పైన కేటీఆర్ డిశా నిర్దేశం చేశారు. ఈ సందర్భంగా కేటీఆర్ మాట్లాడుతూ.. రెండు సంవత్సరాలుగా పట్టణాలను సంక్షోభం నెట్టిన కాంగ్రెస్ ఏ ముఖం పెట్టుకొని ఓట్లు అడుగుతుందన్నారు. రానున్న పురపాలక ఎన్నికల్లో ప్రజలు కాంగ్రెస్ పార్టీకి గట్టిగా బుద్ధి చెబుతారనీ.. పట్టణ ప్రాంతాల ప్రజలు కూడా కాంగ్రెస్ పార్టీ పార్టీ పైని తీవ్రమైన అగ్రహంతో ఉన్నారని కేటీఆర్ అన్నారు. రెండు సంవత్సరాలుగా ఒక్క రూపాయి కూడా ఏ పట్టణానికి చెల్లించని ఏకైక ప్రభుత్వంగా చరిత్రలో కాంగ్రెస్ ప్రభుత్వం నిలిచిపోతుందన్నారు. కాంగ్రెస్ రెండు సంవత్సరాల పాలనలో పట్టణాల్లో పరిపాలన పూర్తిగా పడకేసిందనోపాఠితుడవు నుంచి మొదలుకొని ప్రతి అంశంలో పట్టణ ప్రజలు తీవ్రమైన ఇబ్బందులు ఎదుర్కొంటున్నారన్నారు. గత ప్రభుత్వం కేటాయించిన అభివృద్ధి కార్యక్రమాలకు మరోసారి శిలాఫలకాలు వేయడం తప్పించి కాంగ్రెస్ ప్రభుత్వం చేసిన పని ఒకటి లేదని కేటీఆర్ అన్నారు.



హైదరాబాద్-విజయవాడ జాతీయ రహదారిపై వాహనాల రద్దీ

హైదరాబాద్, జనవరి 10: సంక్రాంతి పండుగ సీజన్ ప్రారంభమవుతున్న తరుణంలో భాస్కరగర పరిసర రహదారులపై ట్రాఫిక్ జామ్ తో కిక్కిరిలాడుతున్నాయి. నేడు రెండో శనివారం, రేపు ఆదివారం కావడంతో.. పండుగకు ముందే ప్రయాణికులు ఊర్రుకు వెళ్తుండటమే ఈ రద్దీకి ప్రధాన కారణం. హైదరాబాద్ - విజయవాడ జాతీయ రహదారిపై (NH-65) వాహనాల రద్దీ విపరీతంగా పెరిగింది. మరీ ముఖ్యంగా ఓట్రైపు ఔటర్ రింగ్ రోడ్ (ORR) వద్ద వాహనాలు బారులు తీరగా.. మరోవైపు పంతుంగి టోల్ ప్లాజా వద్ద ఉదయం నుంచి వెపాకిల్స్ క్యూ కట్టాయి. పెద్ద కావర్ల నుంచి వెలిమినేడు వరకు సుమారు 6 కిలోమీటర్ల మేర వాహనాలు నిలిచిపోయాయి. సాధారణంగా.. పంతుంగి టోల్ ప్లాజా మీదుగా రోజుకు సుమారు 35వేల నుంచి 40వేల వరకూ వాహనాలు రాకపోకలు సాగిస్తుంటాయి. అయితే.. సంక్రాంతి సెలవుల నేపథ్యంలో శుక్రవారం ఒక్కరోజే సుమారు 65 వేల వెపాకిల్స్ ఆ మార్గంలో పరుగులు పెట్టాయి. ఇక.. నేడు ఈ రద్దీ మరింత పెరిగిందని అధికారులు భావిస్తున్నారు. ఈ క్రమంలో వాహనాల రద్దీని నియంత్రించేందుకు టోల్ ప్లాజా సిబ్బంది సహా పోలీసులు ఎప్పటికప్పుడు అప్రమత్తంగా ఉంటూ తక్షణ చర్యలు చేపడుతున్నారు. ఇంత పెద్దఎత్తున ట్రాఫిక్ జామ్ అవ్వడానికి ప్రధాన కారణాలు రోడ్డు ఇరుకుగా ఉండటం, సంక్రాంతి సందర్భంగా వాహనాల రద్దీ భారీగా పెరగడం. అదనంగా.. పెద్ద కావర్ల దగ్గర జరుగుతున్న ఫైట్ వర్ నిర్మాణ పనులూ ట్రాఫిక్ ను మరింత తీవ్రతరం చేశాయి. అత్యాధునిక టెక్నాలజీ ఉపయోగించి రోడ్డు విస్తరించినప్పటికీ, పండుగ సీజన్ రద్దీ ముందు ట్రాఫిక్ కచ్చాలు తప్పడం లేదు. మరోవైపు.. సంక్రాంతి పండుగకు సాంతూళ్లకు వెళ్లే ప్రయాణికులతో హైదరాబాద్ నుంచి ఇతర ప్రాంతాలకు వెళ్లే మార్గాల్లోనూ వాహనాల రద్దీ పెరిగింది. హైవే సర్కిల్స్ రోడ్డుపై గుంతల కారణంగా వాహనదారులు నెమ్మదిగా రాకపోకలు సాగిస్తున్నారు. అటు.. ఇతర ప్రాంతాల నుంచి హైదరాబాద్ కు వచ్చే వాహనాలతో తీసర టోల్ ప్లాజా కిక్కిరిలాడుతోంది.

సంపాదకీయం



నేను మోనార్కీని...

అంతర్జాతీయ చీట్లంతో పనిలేదంటున్న ట్రంప్

అమెరికా అధ్యక్షుడు డొనాల్డ్ ట్రంప్ మరీ మోనార్కీని నిరంకుశంగా వ్యవహరిస్తున్నాడు. అతని దుందుడుకు చర్యలు యూఎస్ ప్రజలకు హిరాయిక్ గా అనిపిస్తున్నాయేమో తెలియకానీ మిగిలిన ప్రపంచ దేశాలకు మాత్రం తలనొప్పిగా మారాయి. ఎప్పుడు ఏ దేశంపై ఎలా విరుచుకు పడతాడో అర్థం కానంత సంక్లిష్టంగా తయారైంది అతని పాలనా శైలి. ట్రంప్ 2.0 వెర్షన్ భయంకరంగా ఉంటోంది. అందుకు సాక్ష్యం తాజాగా వెనిజులా అధ్యక్షుడు నికొలస్ మధురోని జేడీలు వేసి మరీ బంధించడం. ఇందుకు తను చెబుతున్న కారణాలను ప్రపంచ దేశాలు నమ్మడం లేదు. ఆ విషయం ట్రంప్ కు కూడా తెలుసు. కానీ మొండిగా ముందుకు వెళుతున్నారంటే... వెనిజులాను ఆక్రమించుకోవాలనే అని ఎవరికైనా అర్థమవుతుంది. వెనిజులా దేశంలో అపార చమురు నిక్షేపాలపై ట్రంప్ కన్ను పడింది. అందుకే ఆ దేశాధ్యక్షుణ్ణి కుంటి సాకులతో నిర్బంధించి... అమెరికాను బేషరతుగా చమురు వ్యాపారంలో కీలక భాగస్వామిగా చేసుకోవాలని వెనిజులాకు కండిషన్ పెడుతున్నాడు. వెనిజులా అధ్యక్షుడి నిర్బంధం తర్వాత ట్రంప్ అడుగులు వేగంగా గ్రీన్ ల్యాండ్ వైపు వదుతున్నాయి. డెన్మార్క్ లో భాగమైన గ్రీన్ ల్యాండ్ ను ఎలాగైనా హస్తగతం చేసుకోవడానికి అమెరికా అధ్యక్షుడు ట్రంప్ విశ్వప్రయత్నాలు చేస్తున్నాడు. బెగ్ బారో అన్నట్లు ఆ ప్రాంత ప్రజలపై దాలర్లు విసిరికొట్టి మరీ గ్రీన్ ల్యాండ్ ను స్వాధీనం చేసుకునే కుటలయత్నానికి తెరలేపాడు. ఇది ప్రపంచ వ్యాప్తంగా సంచలనం రేకెత్తిస్తోంది. గ్రీన్ ల్యాండ్ ను అమెరికాలో విలీనం చేసేందుకు రంగం సిద్ధం చేస్తున్నాడన్న వార్త భగ్గుమంటోంది. గ్రీన్ ల్యాండ్ అంటే ట్రంప్ కు అమితానక్తి. 2019లో తొలిసారిగా అమెరికా అధ్యక్షుడిగా ఎంపికైన సందర్భంలోనే గ్రీన్ ల్యాండ్ కొనుగోలుకు బేరసారాలాడాడు. అప్పట్లో ప్రభుత్వానికి డబ్బు ఆఫర్ చేస్తే... డెన్మార్క్ ప్రభుత్వం దాన్ని నిర్లయ్యం గా ఖండించింది. రెండోసారి అమెరికా అధ్యక్షుడైన నేపథ్యంలో ట్రంప్ ఈసారి డెన్మార్క్ ప్రభుత్వానికి కాకుండా ఏకంగా ప్రజలకే ఎరవేసేందుకు సిద్ధమయ్యాడు. ట్రంప్ గ్రీన్ ల్యాండ్ ప్రజలకు బంపర్ ఆఫర్ ఇచ్చాడు. ఆ ద్వీపంలోని ప్రతి వ్యక్తికి 10వేల డాలర్ల నుంచి లక్ష డాలర్ల దాకా ఇచ్చి ఆ ప్రాంతాన్ని ఖాళీ చేయించేందుకు వ్యూహం రచిస్తున్నాడు. డబ్బుకు లోకం దాసోహం అన్నట్లు ఒకవేళ గ్రీన్ ల్యాండ్ ప్రజలు డాలర్ల వర్షానికి తడిసి మురిసిపోయేందుకు, తమ స్వేచ్ఛను అమ్ముకునేందుకు సిద్ధమైతే మాత్రం ట్రంప్ గ్రీన్ ల్యాండ్ ను సునాయాసంగా స్వాధీనం చేసుకునే అవకాశాలు ఉన్నట్లుగా ఉన్నాయి. అయితే ట్రంప్ వేస్తున్న ఈ పాచికకు డెన్మార్క్ కంగుతింది. ఊహించని ఈ ఎత్తుగడకు కకావికలమవుతోంది. గ్రీన్ ల్యాండ్ వేరేతే ఏం చేయాలో డెన్మార్క్ ప్రభుత్వానికి అర్థం కావట్లేదు. ఒకవేళ ప్రత్యక్ష యుద్ధంలో దిగితే అగ్రరాజ్యంతో ఆటలాడడం అంత ఆపామాషీ కాదని ఆందోళన చెందుతోంది. ఉత్తర అమెరికా, యూరప్ మధ్యలో ఉన్న ఈ ద్వీపం సొంతమైతే అమెరికాకు యుద్ధవ్యూహాలు రచించడం మరింత సులువవుతుంది. అమెరికా సైన్యానికి ఇది వ్యూహాత్మక ప్రాంతమవుతుంది. ఇప్పటికే వాయు గ్రీన్ ల్యాండ్ ప్రాంతంలో అమెరికా సైనిక స్థావరముంది. అరుదైన ఖనిజాలకు పుట్టినిల్లుగా ఉన్న గ్రీన్ ల్యాండ్ సొంతమైతే... ఖనిజాల కోసం చైనా పై ఆధారపడే అవస్థ తప్పుతుందని ట్రంప్ ఆలోచనని చాలా మంది అంటున్నారు. స్వయం పాలిత ప్రాంతంగా, డెన్మార్క్ నియంత్రణలో ఉన్న గ్రీన్ ల్యాండ్ లో లక్షలోపు జనాభా ఉంది. ఇప్పటికే ట్రంప్ కన్ను పలు దేశాలపై పడింది. ఎక్కడైనా సరే తమ పెత్తనం సాగాలన్న దురంహకార ధోరణి స్పష్టంగా కనిపిస్తోంది. అసలు మీకు గోబల్ పవర్స్ ఎవరిచ్చారు? ఏ దేశంపై అయినా సైనికచర్యలు తీసుకునే అధికారం మీకుండా అంటూ ఓ ఇంటర్వ్యూలో ట్రంప్ ను ప్రశ్నిస్తే... తన నైతికతే తనకున్న పరిమితి అని చాలా తెలివిగా సమాధానం ఇచ్చాడు. అంతర్జాతీయ చట్టాలతో తనకు పనిలేదని, ఏ దేశంలో ప్రజలు బాధపడ్డా తాను సహించబోనని అన్నాడు. పనిలో పనిగా గ్రీన్ ల్యాండ్ స్వాధీనం అమెరికాకు చాలా అవసరమని తెలిపాడు. బహుశా అమెరికా ప్రజల్లో చాలా మంది ఇలాంటి అధ్యక్షుణ్ణి కోరుకుంటున్నారేమో... ఎందుకంటే ఓ విశ్లేషకుడు మాట్లాడుతూ... అమెరికా అధ్యక్షుడు రాజకీయ నాయకుడు కావల్సిన అవసరం లేదు... బిజినెస్ డీల్ చేసేవారైతే చాలా... అమెరికన్లకు కావల్సింది ప్రపంచ దేశాలను సమర్థంగా డీల్ చేయడమే అన్నాడు. గ్రీన్ ల్యాండ్, వెనిజులా వ్యవహారాలు చూస్తుంటే ఆ మాట నిజమే అనిపిస్తోంది.

నార్లు పోసేందుకు నీళ్లేవీ!



మెట్పల్లి: గంగనాల ప్రాజెక్టు కింద యాసంగి పంటలకు నీరందే పరిస్థితి లేక ఇల్లపాపట్నం, మల్లపూర్ మండలాల రైతులు ఆందోళన చెందుతున్నారు. తాత్కాలికంగా సదర్నాల్ బ్యారేజీ నుంచి నీటిని విడుదల చేయాలని కోరుతున్నారు. ఇల్లపాపట్నం మండలం వేములకుర్తి శివారులో గోదావరిపై 1956లో గంగనాల ప్రాజెక్టు నిర్మించారు. దీని కింద వేములకుర్తి, యామాపూర్, ఫకీర్కొండపూర్, మల్లపూర్ మండలం మొగిలిపేటతో పాటు పలు గ్రామాలకు సాగునీరుండుతోంది. ఎస్సారెస్సీ నుంచి గోదావరి ద్వారా ప్రాజెక్టుకు నీరు చేరి రెండు పంటలు పండేవి. కాగా నిర్మల్, జగిత్యాల జిల్లాల సరిహద్దులో మూలరాంపూర్-పొన్నలూరు మధ్య నదిపై సదర్నాల్ ప్రాజెక్టు చేపట్టగా దిగువకు వదిలే పరిస్థితి లేదని వాపోతున్నారు. **ఎగువన బ్యారేజీ నిర్మాణంతో..** గంగనాల ప్రాజెక్టు ఎగువన రూ. 531 కోట్లతో 1.58 టీఎంసీల నిల్వ సామర్థ్యంతో పొన్నలూరు బ్యారేజీ నిర్మాణం చేపట్టారు. ప్రస్తుతం పనులు తుది దశలో ఉండగా, ఈ నెలలో ప్రారంభించనున్నట్లు తెలుస్తోంది. నిర్మల్ జిల్లాలో సదర్నాల్ ఆనకట్ట కింద 13,120 ఎకరాలకు, జిల్లాలోని ఇల్లపాపట్నం మండలం వేములకుర్తి, యామాపూర్, ఫకీర్కొండపూర్, మొగిలిపేట, మల్లపూర్ మండలం ఒబులాపూర్, సంగం, శ్రీరాంపూర్, పాతదాంరాజ్ పల్లి, కొత్తదాంరాజ్ పల్లి, వాల్కొండ గ్రామాల్లోని 4,896 ఎకరాలకు నీరందించాలన్నది లక్ష్యం.

పొన్నలూరు బ్యారేజీలో 1.58 టీఎంసీల నీరున్నందున దిగువకు విడుదల చేయాలని రైతులు కోరుతున్నారు. ఎస్సారెస్సీ కింద ఈ యాసంగి ప్రణాళికలో గంగనాల ఆయకట్టుకు నీటి విడుదలపై స్పష్టమైన ఆదేశాలు లేవని తెలుస్తోంది. **విన్నపాలు బుట్టడాఖలేనా!** గంగనాల ప్రాజెక్టుకు సంబంధ సాగునీరు రాక వరీ నార్లు పోసుకోలేకపోతున్నారని రైతులు ఆందోళన వ్యక్తం చేస్తున్నారు. నార్లు వేసే గడువు ముగిసేందని, నీళ్లు లేక బీళ్లుగా ఉంచాల్సి వస్తోందని వాపోతున్నారు. పొన్నలూరు బ్యారేజీ నుంచి గంగనాలకు నీరందేలా చర్యలు తీసుకోవాలంటూ రైతులు పలుమార్లు ఆందోళనలు నిర్వహించారు. ఈ మేరకు అధికారులకు వినతిపత్రాలు సమర్పించారు. **పది ఎకరాల సాగుకు దూరం** నాకు గంగనాల ఆయకట్టులో పనికిరాని పొలం ఉంది. నార్లు పోయడానికి కూడా నీరు లేదు. అధికారులకు విన్నవిస్తున్నా సమస్య పరిష్కారం కావడం లేదు. -గుమ్మాల గంగన్న, వేములకుర్తి **మొలక అలకడానికి లేవు** నాలుగెకరాల పొలంలో పది నార్లు పోసేందుకు నీళ్లు లేవు. ఇంటి వద్ద నానబెట్టిన వడ్ల మొలకలు వచ్చినా అలాగే ఉన్నాయి. పాలకులు స్పందించి రైతులను ఆదుకోవాలి. -పుష్పాల అశోక్, రైతు, వేములకుర్తి

గాగులగుట్టను కలిగించి.. గుట్టుగా అక్రమాలించి



గంగాధర : గంగాధర రెవెన్యూ శివారులోని గోగులగుట్ట మట్టిని 15 రోజులుగా అక్రమారులు తరలించుకుపోతున్నారని రెవెన్యూ అధికారులు చూసి చూడనట్లు వ్యవహరిస్తున్నారు. పొక్యెన్ గుట్టను తవ్వి గుట్టుగా తీసుకువచ్చి ద్వారా మట్టిని తరలిస్తున్నారు. బండరాళ్లు పగులగొట్టి, పచ్చని చెట్లను నేలకూల్చి పచ్చావరణాన్ని హరిస్తున్నారు. ఇదంతా ఓ మాజీ ప్రజాప్రతినిధి కనుసన్నల్లో జరుగుతుందన్న ఆరోపణలు వ్యక్తమవుతున్నాయి. ఇప్పటికే దాదాపు 300 టిప్పర్ల మట్టి కొల్లగొట్టగా గుట్ట అడుగున దాదాపు 8 గుంటల స్థలం ఏర్పడింది. ఈ స్థలాన్ని పక్కనున్నవారు కబ్బా చేసేందుకు ప్రయత్నిస్తున్నట్లు ఆరోపణలు వ్యక్తమవుతున్నాయి. ఒక్కో టిప్పర్ మట్టికి రూ. 2,500 నుంచి రూ. 3 వేల వరకు విక్రయిస్తుండగా రూ. 9 లక్షల విలువగల మట్టిని దోచుకున్నారు. స్థానికంగా ఓ వేరుకల మందిర భవన నిర్మాణానికి ఈ మట్టిని అక్రమంగా తీసుకెళ్లారు. **హద్దులు ఏర్పాటు చేసేసే..** గతంలో ఇదే గుట్టకు నివాస స్థలాలుగా పట్టాలు కూడా ఇచ్చారు. ఇక్కడే వైకుంఠరామ్ నిర్మించారు. ప్రభుత్వ స్థలాలు, గుట్ట చుట్టూ హద్దులు నిర్ణయించి రక్షణ కంచె ఏర్పాటు చేయాలని, లేకపోతే ఇలాగే

స్థానిక వనరులను దోచుకునే అభిప్రాయాలు వ్యక్తమవుతున్నాయి. వరద కాలువ మట్టిని, గుట్టను వదలకుండా అక్రమారులు దోచుకొని స్థానిక వనరులు లేకుండా చేస్తున్నారని మాజీ ఎమ్మెల్యే నుంకె రవిశంకర్ ఆరోపించారు. **రూ.లక్షల స్థలం కబ్బా!** వాస్తవానికి ప్రభుత్వ స్థలాలు, గుట్టల మట్టి తవ్వడం నిషేధం ఉన్నప్పటికీ గుట్టుచచ్చుకు కాకుండా తవ్వి సొమ్ము చేసుకుంటున్నారు. గుట్ట అడుగు భాగాన్ని పక్కనున్నవారు తమ భూమిలో కలిపేసుకునేందుకు కుట్ర చేస్తున్నారనే ఆరోపణలు వినిపిస్తున్నాయి. బహిరంగ మార్కెట్లో ఇక్కడ గుంటల స్థలం విలువ రూ. 10 లక్షలు ఉండగా రూ. 80 లక్షల విలువగల భూమిని కబ్బా చేసేందుకు ప్రయత్నిస్తున్నారు. **క్రిమినల్ చర్యలు తీసుకుంటాం** గుట్టను తవ్విస్తూ మా విచారణలో తేలింది. సర్వేయింగ్ విచారణ జరిపించి హద్దులు నిర్ణయిస్తాం. గుట్ట తవ్వి పోసిన మట్టి కుప్పలకు బహిరంగ టెండర్ నిర్వహిస్తాం. బాధ్యులపై క్రిమినల్ చర్యలు తీసుకుంటాం. రాత్రిపాటు వీఆర్ఎస్ కు కాపలా ఉంచుతాం. ప్రభుత్వ వనరులను దోచుకొనే కఠిన చర్యలు తీసుకుంటాం. - రజిత, తహసీల్దార్, గంగాధర

జాతర వేళ.. జర భద్రం



పెద్దపల్లి : భక్తకోటికి కొంగు బంగారమైన మేడారం సమ్మక్క, సారలమ్మ మహా జాతర సమీపిస్తుంది. జాతరకు మరో ఇరవై రోజులు మాత్రమే ఉంది. జిల్లాలోని ప్రధాన రహదారులు ప్రమాదాలకు నిలయంగా మారాయి. కల్యణ్ణలు, మూలమలుపు ప్రాంతాల్లో కనీసం హెచ్చరిక బోర్డులు ఏర్పాటు చేయడంలేదు. వీలైనంత వేగంగా ప్రమాద నియంత్రణ చర్యలు తీసుకోవాల్సిన అవసరముంది. **రేడియం ఏర్పాటుతో అప్రమత్తం** హైదరాబాద్, నిజామాబాద్, ఆదిలాబాద్, మంచిర్యాల, కుమరంభీం జిల్లాల నుంచి భక్తులు సుల్తానాబాద్, పెద్దపల్లి, మంధని గోదావరిఖని ప్రాంతాల్లో ప్రయాణిస్తున్నారు. మంధని నియోజకవర్గంలోని కాటారం, మహాముత్తారం మీదుగా దూరభారం తగ్గడంతో చాలామంది ఈ మార్గాల నుంచే వెళుతుంటారు. ఆర్టీసీ బస్సులు పెద్దపల్లి, మంధని, గోదావరిఖని నుంచి వయో భూపాల పల్లి మీదుగా నడిపిస్తున్నారు. జిల్లాలో బ్లాక్ స్పాట్ ప్రాంతాల్లో హెచ్చరిక బోర్డులు కనిపించడంలేదు. లోలెవమ్ కల్యణ్ణలు, మూలమలుపు ప్రాంతాల్లో రేడియంతో బోర్డులు ఏర్పాటు చేస్తే చోదకులు అప్రమత్తం

కానున్నారు. **ఎక్కడెక్కడ ఎలా..** మంధని మండలం వెళ్ళాపూర్ గాడుగండి మలుపు మృత్యు శాపమైంది భట్పల్లి సమీపంలోని ఫూట్, ఆరెంద, నాగపల్లి మలుపులు ఆందోళన కలిగిస్తున్నాయి. తరచూ వాహనాలు బోల్తా పడుతున్నాయి. మంధని, భట్పల్లి అటవీ ప్రాంతంలో నాలుగుచోట్ల మలుపు వద్ద ఎలాంటి హెచ్చరిక బోర్డులు కనిపించడంలేదు. కమాన్వెల్త్ మండలం గుండారం, కల్యణ్ణెర్ల హైలెవల్ వంతెన, రత్నాపూర్ మూలమలుపు ప్రాంతాల్లో ప్రమాదం పొంచి ఉంది. గోదావరిఖని, మంధని మార్గాల్లో నుండి, ముస్యాల, సింగిరెడ్డిపల్లి, చందనపూర్ ప్రాంతాల్లో తరచూ ప్రమాదాలు సంభవిస్తున్నాయి. సూచికలు ఏర్పాటుచేస్తాం ప్రధాన రోడ్లకు ఇరువైపులా ఉన్న ముళ్లపాదలు, పిచ్చిమొక్కలను తొలగిస్తున్నాం. వేగ నియంత్రకలు నిర్మిస్తున్నాం. వెంటనే ప్రమాద సూచికలు ఏర్పాటు చేస్తాం. రోడ్లపై గుంతలు లేకుండా నిబ్బందికి తెలివి చొరవ తీసుకుంటాం. - బావునింగ్, ఈఈ ఆర్ఆండ్బీ

దాతలు ముందుకొస్తే.. ఆనందం పదింతలు

సంగారెడ్డి : పదో తరగతి విద్యార్థులు ఉత్తమ ఫలితాలు సాధించాలనే లక్ష్యంతో సర్కారు బడుల్లో ఉదయం, సాయంత్రం ప్రత్యేక తరగతులు నిర్వహిస్తున్నారు. జిల్లాలోని వివిధ గ్రామాలు, తండాల నుంచి చాలా మంది విద్యార్థులు ఉదయం అల్పాహారం భుజించకుండానే ఏడు గంటలకే బయల్దేరి పాఠశాలకు వెళుతున్నారు. ప్రత్యేక తరగతులకు హాజరవుతున్నారు. మధ్యాహ్న భోజనమే దిక్కువతోంది. సాయంత్రం నిర్వహిస్తున్న ప్రత్యేక తరగతుల ఆనందం పిల్లలు ఇంటికి చేరేసరికి రాత్రి అవుతోంది. ఉదయం, సాయంత్రం అల్పాహారం అందక ఆకలితో అలమటిస్తున్నారు. గతంలో మాదిరిగా దాతలు చేయూత అందించాలని విద్యార్థుల తల్లిదండ్రులు కోరుతున్నారు. **స్వచ్ఛంద సంస్థల చొరవతో మేలు** జిల్లాలో పలు స్వచ్ఛంద సంస్థలు ఉన్నాయి. వారు ముందుకొచ్చి అల్పాహారం అందిస్తే పిల్లలకు మేలు చేసిన వారవుతారు. వీరితో పాటు ఉపాధ్యాయులు, పారిశ్రామిక యాజమాన్యాలు, ప్రజాప్రతినిధులు స్పందిస్తే సమస్య సునాయాసంగా పరిష్కారం అవుతుంది. గోతేడా జిల్లా కలెక్టర్ ప్రత్యేక నిధులను కేటాయించారు. ఈ దిశగా కలెక్టర్ ప్రయత్నం చేయాలి. **జిల్లాలో విద్యార్థుల తెక్కలెలా..** ప్రభుత్వ పాఠశాలలు: 1218 పదో తరగతి విద్యార్థులు: 10,289 అక్షయ పాత్ర ద్వారా భోజనం అమలవుతున్నవి: 612



పంట ఏజెన్సీల ద్వారా మధ్యాహ్న భోజనం అందిస్తున్నవి: 606 **త్వరలో నిధులొస్తాయి** వెంకటేశ్వర్లు, జిల్లా విద్యాధికారి ఉత్తమ ఫలితాలు సాధించాలనే లక్ష్యంతో పదో తరగతి విద్యార్థులు నిత్యం ఉదయం, సాయంత్రం గంటపాటు ప్రత్యేక తరగతులు నిర్వహిస్తున్నారు. వారికి అల్పాహారం అందించేందుకు ప్రభుత్వం త్వరలో నిధులు మంజూరు చేసే అవకాశం ఉంది. **ఏకాగ్రత తీసిస్తోంది** సూరజ్, 'పది' విద్యార్థి, నారాయణఖేడ్ మాది నారాయణఖేడ్ మండలం సంజీవనోదాపుపేట, ఖేడ్ జడ్పీఎంఎస్ లో పదో తరగతి చదువుతున్నా. ప్రైవేటు వాహనాల్లో ఉదయం ఏడు గంటలకే ఇంటి నుంచి బడికి బయల్దేరుతున్నా. సాయంత్రం వరకు తరగతులు, ఆ తర్వాత ప్రత్యేక తరగతులు ముగించుకొని ఇంటికి వెళ్లేసరికి రాత్రి అవుతోంది. మధ్యాహ్నం తిన్న ఆహారంతోనే రాత్రి వరకు ఉండాలంటే ఇబ్బందిగా మారింది. ఆకలి వల్ల ఏకాగ్రతతో పాఠం వినలేకపోతున్నా.

పట్టణానికి దూరం.. పుగతికేట మార్గం?

జగిత్యాల : సాధారణంగా పురపాలక, పంచాయతీ ఏడయినా భౌగోళికంగా ఒకే చోట ఉంటుంది. జగిత్యాల బల్లియా పరిధి మాత్రం ఇందుకు భిన్నంగా విస్తరించడం చర్చనీయాంశమైంది. పంచాయతీగా ఉన్న టీఆర్ఎస్ గరడను బల్లియాలో విలీనం చేయగా, దూరంగా ఉన్న నూకపల్లిలో అర్బన్ హౌసింగ్ కాలనీ ఏర్పాటు చేయడం 'మూడు ముక్కలాట'ను తలపిస్తోంది. **పేరుకే పట్టణ కాలనీ** 2004లో కాంగ్రెస్ అధికారంలోకి వచ్చాక జీవనరెడ్డి మంత్రిగా ఉన్న సమయంలో పట్టణానికి చెందిన దాదాపు 4500 మంది పేదలకు మల్కాల మండలం నూకపల్లి పరిధిలో ఇళ్ల పట్టణాన్ని ఇందిరమ్మ కాలనీగా నామకరణం చేశారు. రాష్ట్రం ఏర్పాటుయ్యాక పార్లమెంటు సభ్యులు కల్వకుంట్ల కవిత హయాంలో, 2018 ఎన్నికల సమయంలో నూకపల్లిలో జగిత్యాల అర్బన్ కాలనీ పేరిట 4200 రెండు పడక గదుల ఇళ్లు మంజూరు చేశారు. గత శాసనసభ ఎన్నికలకు ముందు 3,800 మందికి ఇళ్లు పంపిణీ చేశారు. ప్రస్తుతం వెయ్యి కుటుంబాలు మాత్రమే నివాసం ఉంటున్నాయి.



2500 మంది వరకు జగిత్యాలలోనే ఓటు చేయనున్నారు. **ఇంటి సంబంధ లేని ఓటర్లు** 1985లో తెదేపా ప్రభుత్వ హయాంలో గృహ నిర్మాణ శాఖ మంత్రి రాజేశంగండ్ల వారవతో టీఆర్ఎస్ గరడ(తారకరామనగర్) పంచాయతీ ఏర్పాటు కాగా ఏడేళ్ల కిందట జగిత్యాల బల్లియాలో విలీనం చేశారు. గ్రామంలో పేదలకు ప్రభుత్వం మంజూరు చేసిన ఇళ్ల పట్టణం చేతులు మారగా చాలా వరకు బినామీలే ఉంటున్నారు. ప్రభుత్వ స్థలాలకు బల్లియా ఇంటి సంబంధ కేటాయింకే పరిస్థితి లేక చాలా మంది పనికొనే వేసుకున్నారు. దీంతో ప్రతి ఎన్నికల్లో భౌగోళిక హద్దుల ఆధారంగా పంచాయతీ పరిధిలో నివసిస్తున్న వారితో ఓటరు జాబితా సిద్ధం చేస్తున్నారు. ప్రస్తుతం టీఆర్ఎస్ గరడలో 1000 వరకు నివాసాలు, 3,800 మంది వరకు ఓటర్లున్నారు. పలువురి అభ్యంతరాల మేరకు రెండు రోజుల కిందట చేసిన సవరణలు. 10 వార్డుల్లో 2051 మంది, 11వ వార్డులో 1741 మంది ఓటర్లందేలా జాబితాలు రూపొందించారు. **ఇవేం విన్నపాలు!** పట్టణానికి దూరంగా, భౌగోళికంగా మల్కాల మండలంలో ఉన్న అర్బన్ హౌసింగ్ కాలనీని బల్లియాలో కలపాలన్న ప్రతిపాదనలు విమర్శలకు తావిస్తున్నాయి. పెరిగిన రెండు వార్డులను కాలనీలో ఏర్పాటు చేయాలని పలువురు కోరుతున్నారు. దీన్ని అమోదిస్తే ఇతర ప్రాంతాల నుంచి ఇలాంటి డిమాండ్ల వస్తాయని సీడీఎంపీ(మున్సిపల్ పరిపాలన కమిషనర్, కలెక్టర్) కార్యాలయ వర్గాలు తిరస్కరిస్తున్నట్లు తెలుస్తోంది. మరోవైపు పట్టణాన్ని ఆనుకొని ఉన్న ధరహార్ను పదివి టీఆర్ఎస్ గరడను విలీనం చేయడంపై గతంలో స్థానికులు తీవ్ర అసంతృప్తి వ్యక్తం చేశారు. అర్బన్ కాలనీని జగిత్యాల మండలంలో కలపడంతో పాటు, టీఆర్ఎస్ గరడను తిరిగి పంచాయతీగా కొనసాగించే అంశాన్ని పరిశీలించాలన్న అభిప్రాయాలు వినిపిస్తున్నాయి.

కంచేసి.. కాజేసి

సకిరేకల్ : ఎలిమినేటి మాధవరెడ్డి ప్రాజెక్టు (ఎఎఆర్ఎ) ప్రధాన కాల్వ అక్రమణలకు గురవుతోంది. కాల్వకు ఇరువైపులా ఉన్న నీటిపారుదల శాఖ భూములకు యధేచ్ఛగా గంజెలు వేసి అక్రమిస్తున్నా.. అధికారులు చోద్యం చూస్తున్నారు. ఏఎఆర్ఎకి చివరి ప్రాంతంలో ఉన్న సకిరేకల్ నియోజకవర్గంలో మైనర్ కాల్వలకు నీరు రాకపోవడంతో సకిరేకల్, చందుపట్ల, మర్రూరు మంగళపల్లి, పాలెం, నోముల గ్రామాల్లో ఇవి అక్రమణలతో రూపు కోల్పోయాయి. ప్రధాన, మేజర్, మైనర్ కాల్వల భూములను వీటి వెంట ఉన్న కొందరు అక్రమిస్తున్నారు. దాదాపు 200 ఎకరాలకు పైగా అన్యాయాల్లో అంచనా. గతంలో అధికారులు ఏర్పాటు చేసిన హద్దురాళ్లు (ఫిల్డర్లు) ధ్వంసం చేస్తూ తమ భూముల్లో కలిపేసుకుంటున్నారు.

ఏఎఆర్ఎ ఇలా..
జిల్లాలో రెండు లక్షల ఎకరాలకు సాగు, తాగునీరుందించే లక్ష్యంతో నిర్మించిన ఏఎఆర్ ప్రాజెక్టు ప్రధాన కాల్వ పీపివల్లి మండలంలో



మొదలై 135 కి.మీ. ప్రయాణించి సకిరేకల్ మండలం నడిగూడెం వద్ద మూసీ రిజర్వాయర్లో కలుస్తుంది. దీనికి 55 డిప్లీబ్యాటర్లు, 250పైగా మైనర్ కాల్వలున్నాయి.

చర్యలు తీసుకుంటాం..:
భూషణాచారి, డీఈఈ, నీటిపారుదలశాఖ సకిరేకల్ డివిజన్ ఏఎఆర్ఎ కాల్వల అక్రమణల నిరోధానికి ప్రత్యేక దృష్టిపెట్టాం. అక్రమణలు గుర్తించి వారికి నోటీసులు జారీచేసి చట్టప్రకారం చర్యలు చేపడతాం. గతంలో కొందరు అక్రమణదారులపై కేసులు నమోదు చేశాం.

అక్రమించి.. అక్రమ నిర్మాణాలు సకిరేకల్లో ప్రధాన కాల్వ భూములు అక్రమించి అక్రమంగా ఇళ్లు, దుకాణాలు నిర్మిస్తున్నా అధికారులు పట్టించుకోవడం లేదు. ప్రధాన కాల్వ వెంట 117 కి.మీ. నుంచి 125 కి.మీ. వరకు కుడి, ఎడమ వైపు ఉన్న కాల్వ భూముల హద్దుల ఫిల్డర్లను కూల్చి అక్రమించారు. కాల్వ భూముల్లోకి చొచ్చుకుని వచ్చి వ్యాపార భవనాలు నిర్మిస్తున్నా పట్టింపు లేదు బీ సకిరేకల్ శివారులో ప్రధాన కాల్వ భూమిని అక్రమించి చుట్టూ కంచె ఏర్పాటు చేశారు. నీటి పారుదల శాఖ కార్యాలయానికి కూతవేటు దూరంలోనే అక్రమణలు జరుగుతున్నా తమ దృష్టికి రాలేదంటూ అధికారులు దాటవేస్తుండటం గమనార్హం. సకిరేకల్ చవ్వానగర్, కొర్లపహాడ్, ఇసుపాముల, చెర్లుపల్లి తదితర గ్రామాల్లో విస్తరించిన ఏఎమ్ఆర్ డిప్లీబ్యాటర్, మైనర్ కాల్వలు అక్రమణల బారిన పడ్డాయి.

పండగకు ప్రత్యేక బస్సులు

భానుపురి : సంక్రాంతికి ప్రయాణికుల సౌకర్యార్థం ఆర్టీసీ అధికారులు ప్రత్యేక బస్సులు నడపనున్నారు. విద్య, వ్యాపారం, ఉద్యోగిత్వం ఇతర ప్రాంతాల్లో స్థిరపడిన వారు సంక్రాంతి పండగను సొంత ఊరిలో జరుపుకొనేందుకు వెళుతుంటారు. ఇలాంటి వారు సురక్షితమైన ప్రయాణం సాగించేందుకు ఆర్టీసీ అధికారులు అదనపు బస్సు సర్వీసులను ఏర్పాటు చేస్తున్నారు. మరోవైపు ఆధార కార్యక్రమ పాఠశాలకు మహాలక్ష్మి పథకం ద్వారా ప్రభుత్వం ఉచిత ప్రయాణ సదుపాయం కల్పిస్తోంది.

రీజియన్ పరిధిలో..

సల్పాడ రీజియన్ పరిధిలో ఏడు డిపోలు ఉన్నాయి. ఈనెల 9 నుంచి ప్రత్యేక బస్సులు నడిపేందుకు అధికారులు కార్యాచరణ ప్రకటించారు. మొత్తం 298 ప్రత్యేక బస్సులను రీజియన్ పరిధిలో ఏర్పాటు చేస్తున్నారు. ఇందులో డిపోల వారిగా బస్సులను ఇప్పటికే సిద్ధంగా



ఉంచారు. ప్రయాణికులతోపాటు ప్రభుత్వం ఈ నెల 10 నుంచి 16 వరకు విద్యాసంస్థలకు సెలవులు ప్రకటించింది. హైదరాబాద్ కు విద్య, ఉద్యోగం, వ్యాపారాల నిమిత్తం వెళ్లినవారు వేలాది మంది ఉన్నారు. సంక్రాంతికి స్వస్థలాలకు రానున్నారు. వీరికి ఇబ్బందులు లేకుండా ఆర్టీసీ అధికారులు అదనంగా బస్సు సర్వీసులు ఏర్పాటు చేస్తున్నారు.

ఆర్టీసీలోనే సురక్షిత ప్రయాణం
-కొణతం జానీరెడ్డి, ఆర్ఎం ఆర్టీసీ, సల్పాడ
ఆర్టీసీ బస్సు సర్వీసులను ప్రయాణికులు ఆదరించాలి. ఇబ్బందులు లేకుండా ప్రయాణికులను వారి గమ్యస్థానాలకు చేర్చడమే మా లక్ష్యం. రద్దీని బట్టి అదనంగా సర్వీసులు నడుపుతాం. ఈ అవకాశాన్ని సద్వినియోగం చేసుకోవాలి.

యూరియా.. చాలయా..!

ఖమ్మం : పంటలకు యూరియా ఎక్కువగా వినియోగించటం వల్ల అనేక అనర్థాలు జరుగుతున్నాయని పలువురు శాస్త్రవేత్తలు, పర్యావరణ వేత్తలు ఆందోళన వ్యక్తం చేస్తున్నారు. రసాయన ఎరువులను విస్తృతంగా డిగా ఉపయోగించటం వల్ల జరిగే నష్టాల గురించి 'ఐక్యరాజ్యసమితి' సైతం ఇటీవల నివేదికలో వివరించింది. చాలామంది రైతులు అవసరానికి మించి యూరియా వేరుటం వల్ల కొరత సైతం ఏర్పడుతోంది. రసాయన ఎరువుల ధరలు తక్కువగా ఉండటం వల్ల వీటిపైనే మోజు పెంచుకుంటున్నారు. వ్యవసాయశాఖ నిర్దేశించిన మోతాదు ప్రకారం రైతులు యూరియాను వినియోగించాలని అధికారులు సూచిస్తున్నారు. చెదనా భూసారం దెబ్బతినడం, పర్యావరణానికి ముప్పు వాటిల్లడం వల్ల కాదు. **ఉభయ జిల్లాల్లో..** యూనిట్లో ఖమ్మం జిల్లాలో 5,04,359 ఎకరాల్లో వివిధ పంటలు సాగుతున్నాయని ఆంధ్రప్రదేశ్ 83,287 మెట్రిక్ టన్నుల యూరియా అవసరమని అధికారులు భావిస్తున్నారు. డిసెంబర్ 31 నాటికి జిల్లాకు 24,194 మెట్రిక్ టన్నుల యూరియా వచ్చిందని తెలిపారు. మిగతా సరకు రావాల్సి ఉందని వివరిస్తున్నారు. ప్రస్తుతం జిల్లాలో 13,705 మెట్రిక్ టన్నుల యూరియా సరఫరాకు సిద్ధంగా ఉందని వెల్లడిస్తున్నారు. భద్రాద్రి జిల్లాలో 70-77,427, మొక్కజొన్న- 60,250, వేరుననగ- 2,653, మినుము- 291, పెసర- 583, సువర్ణలు- 250, కూరగాయల పంటలు 843 ఎకరాల్లో సాగుతున్నాయని సమాచారం.

స్వచ్ఛ భాగ్యం లేదా..?



కూకట్పల్లి : జోన్ పరిధిలోని అల్లినీర్ కాలువలో ప్రత్యేక పారిశుధ్య కార్యక్రమం చేపట్టారు. కాలువ రెండో ఫేజ్లోని ఓ ఖాళీ స్థలం ముందు చెత్త కుప్పను తయారు చేశారు. దాన్ని తొలగించాలని పారిశుధ్య సిబ్బందిని స్థానికులు కోరలే. నానా రభస చేసి ఘర్షణకు దిగారు. కాలనీవాసుల వేదేశాలని వారే తొలగించాలని వాదనకు దిగారు.
ఇటీ పరిస్థితి
గతనెల 31 నుంచి జీహెచ్ఎస్, విలిన మున్సిపాలిటీలు కలిపి 300 డివిజన్లలో ప్రత్యేక పారిశుధ్య కార్యక్రమం నిర్వహించాలని కమిషనర్ ఆర్డీ కర్ణ ఆదేశాలు జారీ చేశారు. ప్రతి డివిజన్కు ఓ ప్రత్యేక అధికారిని నియమించారు. ఆయా డివిజన్లు, జోన్ల కమిషనర్లు, ఇటీవల నియమితులైన అదనపు కమిషనర్లు పర్యవేక్షించాల్సి ఉంది. డివిజన్లలో రోజూ ఒక ఫాలో దిగడం.. యాప్లో అప్లోడ్ చేయడం.. మమ అనిపించడం సాధారణంగా మారింది. నగరంలో ఎక్కడ చెత్త అక్కడే ఉంది. ఇంటింటికి తిరిగి తడిపాడి చెత్త సేకరించాలి. అందుకు ఇంటికి యూజర్ ఛార్జీ కింద రూ.100, రూ.150 చొప్పున చెల్లిస్తున్నారు. కానీ తడిపాడి వేరు చేసి పరిస్థితి లేదు. ఇలా సేకరించిన చెత్త స్టేజ్-1 (ట్రాన్స్ఫాం స్టేషన్ వద్ద దించుతారు. అక్కడి నుంచి పెద్ద వాహనాల్లో జవహర్నగర్ డంపింగ్ యార్డుకు తరలిస్తారు. ఇక్కడ కొంత వేరు చేస్తారు.. జవహర్నగర్లో కొండల్లా పేరుపోతోంది. ప్రస్తుతం 300 డివిజన్ల నుంచి 9500 టన్నుల చెత్త వస్తుందని అంచనా.

ట్రాన్స్ఫాం స్టేషన్ వద్ద ఉదాసీనంగా చెత్త ఏరుకొనే వారికి అవకాశం ఇస్తారు. ప్లాస్టిక్ బాటిళ్లు తీసుకెళ్తారు. ఈ చిత్రాన్ని చూశారు.. ఇది సికింద్రాబాద్ బోయినపల్లి మార్కెట్ సమీపంలో బుధవారం సాయంత్రం 4గంటలకు కనిపించింది. చెత్తాచెదారంతో వరాహం స్వైర విహారం కనిపించింది. ఇక్కడ రెండు మూడు రోజులుగా చెత్తను తొలగించ లేదని స్థానికులు చెప్పారు. ఇదొక్కటే కాదు.. ఇలాంటి దృశ్యాలు నగరం మొత్తం మీద కనిపించాయి. బృందం ప్రత్యేక పరిశీలనలో పలు అంశాలు వెలుగులోకి వచ్చాయి. చాంద్రాయణగుట్ట, ఖిల్లత్ మైదానం, చాదర్ఫూల్ వంతెన, జుమ్మూత్ బజార్, బిలుకానగర్, పార్లిగుట్ట, గుడిమల్యాపూర్, బృందావన్కాలనీల్లో బృందం పర్యటించింది. పారిశుధ్య ప్రత్యేక కార్యక్రమం డౌన్లోడన్ వెలుగు చూసింది.
ప్రజల సుచే రూ.లక్షలు..!
నగరంలో దాదాపు 40లక్షల కుటుంబాలు ఉంటాయి. పీటీఐ(ఆస్తి వన్ను) లెక్కల ప్రకారం మొత్తం 27లక్షలు గృహాలు ఉన్నాయి. అసంధికారిక ఇళ్లు సైతం ఉన్నాయి. ప్రతి ఇంటి నుంచి యూజర్ ఛార్జీల పేరుతో చెత్త సేకరించే కార్యకలకుల సగటున రూ.100 చొప్పున రూ.40కోట్లు చెల్లిస్తున్నారు. అయినా రహదారులపై మాత్రం చెత్త మాయం కావడం లేదు. మరోవైపు జీహెచ్ఎస్ ఏటా రూ.600 కోట్ల వరకు కేటాయిస్తోంది. దీనిలో 50శాతం జీత భత్యాలకే చెల్లిస్తోంది. ఇంత చేస్తున్నా..నగరవాసికి దోమల బెడద తప్పడం లేదు.

చదువు... ఉపకార వేతనం



హైదరాబాద్ : డాక్టర్ బీఆర్ అంబేద్కర్ సార్వత్రిక విశ్వవిద్యాలయంలో డిగ్రీ చదువుతున్న విద్యార్థుల్లో 690 మందికి ఉపకారవేతనం లభించింది. వారి కోసం దేశంలోనే తొలిసారిగా అమలు చేస్తున్న స్టైపెండ్ ఆధారిత విద్యా కార్యక్రమం(స్టెప్) ద్వారా వీరు నగర పరిసర ప్రాంతాల్లోని బహుళజాతి సంస్థల్లో అప్రెంటిస్లుగా విధులు నిర్వహిస్తున్నారు. నెలకు రూ. 7 వేల నుంచి 24వేల వరకు ఉపకారవేతనం ఆయా సంస్థలు అందిస్తున్నాయి. విద్యార్థులకు చదువుతో పాటు ఉపకారవేతనం లభించేలా అంబేద్కర్ వర్సిటీ అధికారులు దేశంలోని ప్రధాన దుకాణ సముదాయాలు, పరిశ్రమలు, వాణిజ్య సంస్థలు భాగస్వాములుగా ఉన్న 'రిటైలర్స్ అసోసియేషన్ స్కెల్ కౌన్సిల్ ఆఫ్ ఇండియా(రాస్కీ)'తో గతంలో ఒప్పందం కుదుర్చుకున్నారు. 690 మందిని రాస్కీ ప్రతినిధులు ఎంపిక చేసుకుని తాత్కాలిక నియామక పత్రాలను ఇచ్చారు.
మహిళా వికాసానికి ప్రత్యేక కార్యాచరణ అంబేద్కర్ వర్సిటీలో చదువుకుంటున్న విద్యార్థుల్లో మహిళలే ఎక్కువమంది ఉన్నారు. వివిధ కారణాలతో ఇంటర్నల్ ఆఫీసినవారు. విద్యతో పాటు ఉద్యోగం వస్తుందన్న నమ్మకంతో అంబేద్కర్ వర్సిటీలో డిగ్రీ కోర్సుల్లో చేరుతున్నారు. వీరికి చదువుతోపాటు సమాచార, వృత్తి నైపుణ్యాలను నేర్పించేందుకు వర్సిటీ అధికారులు ప్రత్యేక కార్యక్రమాన్ని

రూపొందించారు. వీ-హాట్ లైన్ వీ-ఎసేబుల్ కార్యక్రమాన్ని అమలు చేస్తున్నారు. మహిళల్లో సృజనాత్మకత ప్రోత్సహించి వారి ఆలోచనలను ఆవిష్కరణలుగా మార్చుతున్నారు. వారికి మార్కెటింగ్ నైపుణ్యాలలో శిక్షణ ఇప్పించి బౌత్సాహిక పారిశ్రామిక వేత్తలుగా ఎదిగేందుకు కార్యాచరణ రూపొందించారు. ఏటా 2వేల మందిని పూర్ణాకర్షణ, బౌత్సాహిక పారిశ్రామిక వేత్తలు, అంకుర సంస్థల ఆవిష్కరణలుగా రూపొందించనున్నారు. వీ-హాట్ పాటు స్వామి రామానంద తీర్థ గ్రామీణ సంస్థ ద్వారా ఏటా ఐదువేల మంది గ్రామీణ, గిరిజన విద్యార్థులకు స్వల్పకాలిక వృత్తికోర్సులను అందిస్తున్నారు.
నైపుణ్యాలంటే ఉద్యోగాలు స్టెప్ విధానముంటే గ్రామీణులలో ఎంప్లాయిబిలిటీ ప్రణాళిక అని విశ్వవిద్యాలయ అధికారులు చెబుతున్నారు. చదువుతో పాటు అప్రెంటిస్ కాలంలో నైపుణ్యాల నేర్చుకుంటే.. డిగ్రీ పూర్తయ్యాక స్థానిక, బహుళజాతి సంస్థల్లో కచ్చితంగా ఉద్యోగాలు లభిస్తాయని వివరిస్తున్నారు. దీంతోపాటు ఉపాధి ఆధారిత విద్య కోసం కెనడాలోని కామన్వెల్త్ ఆఫ్ లెర్నింగ్ సహకారంతో నూతన విద్యా ప్రణాళికలు, కార్యక్రమాలు ప్రవేశపెడు తున్నామని పేర్కొన్నారు. సింగరేణి కాలరీస్ కంపెనీ సహకారంతో ఏటా 10వేల మందికి విద్యావికాసం అందిస్తున్నామని, నైపుణ్య కోర్సులు నేర్చుకుంటే భవిష్యత్లో వారికి ఉద్యోగాలు లభించనున్నాయని తెలిపారు.

నిజాలు దాచినా.. ఏమి ఉంటిగా

పెద్దపల్లి : ఓదెల మండలం శాసనగౌండలో ఓ లబ్ధిదారుడికి ఇందిరమ్మ ఇల్లు మంజూరైంది. పైకప్పు వరకు నిర్మించుకున్నారు. అయితే ఏటా విధానంతో అసర్వీడిగా గుర్తించారు. జగిత్యాల జిల్లా ధర్మపురి మండలం కావాలాహార్లో ఓ లబ్ధిదారుడు ఇల్లు మంజూరు కావడంతో పనులు మొదలుపెట్టారు. ఏటా అసర్వీడిగా గుర్తించి తొలగించారు. దారిద్ర్యరేఖకు దిగువన ఉన్న నిరుపేదలకు రాష్ట్ర ప్రభుత్వం ఇందిరమ్మ పథకంలో ఇళ్లు నిర్మిస్తోంది. ఇళ్ల మంజూరు నుంచి బిల్లుల చెల్లింపులో పారదర్శకత పాటిస్తున్నారు. గత తప్పిదాలు పునరావృతం కాకుండా ఈసారి ఏటా సాంకేతికతలో అసర్వీడిలను గుర్తిస్తున్నారు. ఇప్పటివరకు పలు పథకాల్లో మంజూరైన లబ్ధిదారుల నిజాలను బయట పెడుతుండటంతో రద్దు చేస్తున్నారు. కొన్నిచోట్ల భవంతలు, కార్లు ఉన్నాయనే నిజాలు వెలుగుచూపుతున్నారు.
గుర్తింపు ఇలా.. ప్రభుత్వ పథకాల అమలులో అర్హులను గుర్తించేందుకు 360 డిగ్రీల విధానాన్ని అమలు చేస్తున్నారు. ఏ పథకం పొందాలన్నా.. ఆధార అనుసంధానించారు. ఇందిరమ్మ పథకంలో ఎల్-1, ఎల్-2, ఎల్-3 మూడు కేటగిరి జాబితాలో ఆధార సంఖ్యతో ఏటా సాంకేతికతను వినియోగిస్తున్నారు. సొంత ఇల్లు, భూముల వివరాలను తేల్చుతోంది. ఇప్పటికే కొందరికి బిల్లులు చెల్లింది.. ప్రస్తుతం నిలిపివేశారు. ఉమ్మడి జిల్లాలో 1,842 వాటిని రద్దు చేశారు.
తప్పులు లేకుండా..



ప్రజాపాలనలో స్వీకరించిన దరఖాస్తులను అధికారులు పడబోత చేశారు. సొంత స్థలం ఉండి ఇల్లు లేనివారిని ఎల్-1.. ఆ రెండూ లేనివారిని ఎల్-2గా విభజించారు.
ఎల్-1 కేటగిరిలోని వారికి ముందుగా ఇల్లు మంజూరు చేస్తున్నారు. కార్యదర్శులు ముందుగా సదరు ఇంటి యజమాని(మహిళా) బరిస్తో చిత్రీకరిస్తున్నారు.
కఠినంగా అమలు చేస్తున్నాం
జిల్లాలో ఇందిరమ్మ ఇళ్ల ఎంపికలో ప్రభుత్వ నిబంధనలు కఠినంగా అమలు చేస్తున్నాం. పారదర్శకత పాటించేందుకు ఏటా అసర్వీడిలను గుర్తిస్తున్నాం. ఉన్నతాధికారులకు నివేదిక పంపిస్తున్నాం. ఇళ్ల ప్రగతిలో వేగం పెంచుతున్నాం.- రాజేశ్వర్, గృహ నిర్మాణ సంస్థ పీఠీ

మెడికల్ దుకాణాలు

భువనగిరి : ప్రాణాలు కాపాడాల్సిన ఔషధాలను ఇష్టానుసారంగా విక్రయిస్తూ ప్రజారోగ్యంతో చెలాగటం ఆడుతున్నారని కొందరు దుకాణదారులు. ఫార్మసీ కోర్సు చేసిన వారి పర్యవేక్షణలో యాంటీబయోటిక్స్, ఇతర హైపర్ మందులు విక్రయించాలి. గ్రామాల్లో ఎవరు పడితే వారు అన్ని రకాల మందులను అమ్ముతున్నారు. జిల్లాలో అనుమతులు పొందిన మందుల దుకాణాలు 651, ఔషధ తయారీ పరిశ్రమలు 26 ఉన్నాయి. వీటి పర్యవేక్షణకు మాత్రం ఔషధ నియంత్రణ అధికారి (డ్రగ్ ఇన్స్పెక్టర్) ఒక్కరే ఉన్నారు. అదనపు బాధ్యతలు ఉండటంతో పూర్తిస్థాయిలో నియంత్రణ కొరవడింది.

విక్రయించాలంటే..
ఔషధాలు అమ్ములంటే.. డ్రగ్ అండ్ కాన్సుటిక్ యాక్ట్ (పూర్వం చట్టం) ప్రకారం 20-పాన్ ఓ.టి.సి డ్రగ్ లైసెన్స్ జారీ చేస్తారు. వీటిల్లో ఫార్మసీస్టు అవసరం లేదు. కేవలం 10వ తరగతి ఉత్తీర్ణులైన వారు అనుమతులు పొందవచ్చు. డాక్టర్ వీటి అవసరం లేకుండా విలుమిస్సీ, యాంటీబయోటిక్స్, జ్యురం నొప్పిల కోసం పారాసెటమాల్, టీబీల్లో ప్రకటనలు వచ్చే అన్ని రకాల సాధారణ మందులను అమ్ముకోవచ్చు. విడిగానే దుకాణం ఏర్పాటు చేసి విక్రయాల జరపాలి.

ఇక అన్నిరకాల ఔషధాలు విక్రయించాలంటే మాత్రం బి.ఫార్మా, డి.ఫార్మా కోర్సు చేసిన వారికి మాత్రమే లైసెన్స్ జారీ చేస్తారు. ఔషధ నియంత్రణ అధికారి నుంచి ఫారం-20, 21 అనుమతి విధిగా తీసుకోవాలి. ఫార్మసీస్ట్ పర్యవేక్షణలో విక్రయాల జరగాలి. డి.ఫార్మసీ, బి.ఫార్మసీ పట్టాలున్నవారికి ఏడాదికి రూ.18 వేలు నుంచి రూ.24 వేలు చెల్లించి వారి పేరిట లైసెన్సులు తీసుకుని వ్యాపారులు



మెడికల్ దుకాణాలు నిర్వహిస్తున్నారు. చౌటుప్పల్ పట్టణంలోనే 50 వరకు దుకాణాలున్నాయి. ఔషధాలు నిల్వ చేయడానికి ఎయిర్ కండిషనింగ్ చేసిన గది, రిజిస్ట్రేటర్ల సౌకర్యమున్న చోట దుకాణాలు ఏర్పాటు చేయాల్సి ఉండగా ఇక్కడ చాలా వరకు చిన్న ఇరుకు గదుల్లో నెలకొల్పారు. సగానికిపైగా దుకాణాల్లో లైసెన్సు లేనివారే నడుపుతున్నారు. ఆత్మకూరు మండలంలో 15 మందుల దుకాణాలు ఉండగా ఎందులోనూ ఆర్డ్రులను ఫార్మసీస్టులు లేరు.
గత ఏది 41 కేసులు నమోదు చేశాం

- ఆరి బాలకృష్ణ, జిల్లా ఇన్స్పెక్టర్ ఔషధ నియంత్రణ అధికారి
ఔషధ నియంత్రణ చట్టాన్ని ఉల్లంఘించి విక్రయాలు జరిపితే చర్యలు తీసుకుంటున్నాం. బిల్లు ఇవ్వకపోయినా, డాక్టర్ వీటి లేకుండా హైపర్ యాంటీబయోటిక్స్ విస్తృత విడిగా విక్రయించినా చట్ట ప్రకారం చర్యలు తీసుకుంటాం. గత ఏడాది 41 దుకాణాలకు అనుమతులు రద్దు చేశాం. తనిఖీలు చేపట్టి సమానాలు సేకరించి హైదరాబాద్లోని ప్రభుత్వ ఔషధ ప్రయోగశాలకు పంపిస్తాం.

దమ్ము చక్రం.. జర భద్రం

మోతాదు : ఈ నెల 3న మోతాదు మండలం సదరూపురంలో యువరైతు యాకరాజు పుల్ వీల్తో పొలం దున్నుతూ ట్రాక్టర్ తిరగబడటంతో కల్లివేటర్ మధ్యలో ఇరుక్కొని మృతి చెందాడు. ఈ నెల 2న డ్రైవర్ రాకపోవడంతో చిట్టాల మండలం ఏపూరు గ్రామానికి చెందిన రైతు శ్రీశైలం స్వయంగా తాను పొలం దున్నుతుండగా ట్రాక్టర్ తిరగబడి అక్కడికక్కడే మృతి చెందారు. ట్రాక్టర్లు పుల్ వీల్తో వెళుతుండటంతో రోడ్డు ఛిద్రం అవుతుందని అడ్డగూడురు మండలం ధర్మారం, లక్కడేవికాల్స్ గ్రామాల ప్రజలు ఇటీవల స్థానిక పోలీసు స్టేషన్లో ఫిర్యాదు చేశారు. పొలాలన్నీ ఒకే విధంగా ఉండవు. భూమి ఎలాంటిదో డ్రైవరు గుర్తించడం లేదు. గట్టి ప్రదేశానికి వెళ్లడానికి యాక్సిలేటర్ను ఎక్కువగా ఇస్తుంటారు. ఆ సమయంలో బరువంతా పక్కలపై పడటం, ముందు ట్రైర్లు బరువు లేకపోవడంతో ట్రాక్టర్ బోల్తాపడే అవకాశం ఉంటుంది. పొలం చివరి మూలల్లో ఎక్కువసార్లు వీల్స్ నడుస్తుంటాయి. దీంతో ఆ ప్రాంతంలో లోతుగా తయారవుతుంది. వేగంగా వెళ్లే సమయంలో దిగబడి బోల్తా పడుతుంది. పొలం దున్నేటప్పుడు వేగంగా వెళ్లి ఒక్కసారి బ్రేకు చేయడంతో అదుపుతప్పే అవకాశం ఉంది. ప్రతి సీజన్లో ట్రాక్టర్ తిరగబడి ఎక్కువ శాతం యువ రైతులు మృతి చెందుతున్న ఫుటనలు ఉమ్మడి జిల్లా వాసులను కలవివేస్తున్నాయి. దిగబాటు పొలం దమ్ము చేసేటప్పుడు జాగ్రత్తలు పాటించకపోవడం, రైతులే స్వతహాగా ట్రాక్టర్లను నడపడం ప్రమాదాలకు కారణాలవుతున్నాయి. అవగాహన లేకుండా, అజాగ్రత్తగా ట్రాక్టర్లను నడపడం వల్ల చోదకులు తమ ప్రాణాలమీదకు తెచ్చుకుంటున్నారు.



ఇవి పాటించాలి.. దిగబడే పొలంలో సీనియర్ డ్రైవర్లతోనే దమ్ము చేయించాలి. దున్నేటప్పుడు దిగబడి ఇంజన్ అమాంశం లేస్తుంటే.. దుక్కి చేయడం ఆపేసి, మరో ట్రాక్టర్ సాయాన్ని తీసుకోవాలి. దిగబడే పొలాల్లో మాత్రం పుల్ వీల్తో దమ్ము చేయడం మేలు. కల్లివేటర్ లేకుండా దమ్ము చేయకూడదు. అది ఉంటే తిరగబడే అవకాశాలు తక్కువ. బురదలో ఒకసారి దున్నిన తర్వాత దుక్కి ఆరకుండా జాగ్రత్తలు తీసుకోవాలి. ఆరితే దిగబడుతుంది. చొడు నేలల్లో దిగుబాటు ఎక్కువ. ఆ పొలాల్లోనే మెలకువలతో దమ్ము చేసుకోవాలి. ట్రాక్టర్ కండిషన్లను పొలంలోకి దిగకముందే పరిశీలించుకోవాలి. చోదకులు ఒకే వేగంతో నడపాలి. ముందు ట్రైర్లు లేకుండా బరువు ఉంచాలి. ప్రాణాల మీదకు తెచ్చుకోవద్దు (శ్రీనివాసరెడ్డి, కోదాడ డిఎస్సీ)
రైతులు దమ్ము చేసే సమయంలో ప్రాణాలు కోల్పోతున్నారు. నైపుణ్యాల తెలిసిన డ్రైవర్లతోనే దుక్కి చేయించాలి. అప్పటికే దిగబడితే మరో ట్రాక్టర్ సాయంతో చేయించుకోవాలి. అసూచిత నిర్ణయాలతో అన్నదాతలు ప్రాణాల మీదకు తెచ్చుకోవద్దు.

